

# 3 യോഹന്നാൻ

1മുപ്പനായ ഞാൻ സത്യത്തിൽ സ്നേഹിക്കുന്ന പ്രിയ ഗായോസിന് എഴുതുന്നത്:

2പ്രിയനേ, നിന്റെ ആത്മാവു ക്ഷേമമായിരിക്കുന്നതുപോലെ നീ എല്ലാക്കാര്യങ്ങളിലും ക്ഷേമവും ആരോഗ്യവുമുള്ളവനായിരിക്കണമെന്ന് ഞാൻ പ്രാർത്ഥിക്കുന്നു. 3ചില സഹോദരന്മാർ വന്ന് നീ സത്യത്തിൽ നടക്കുന്നുവെന്നു നിന്നിലുള്ള സത്യത്തെപ്പറ്റി സാക്ഷ്യം പറഞ്ഞപ്പോൾ ഞാൻ ഏറ്റവുമധികം സന്തോഷിച്ചു. 4എന്റെ മക്കൾ സത്യത്തിൽ നടക്കുന്നുവെന്നു കേൾക്കുന്നതിലധികം സന്തോഷം എനിക്കു വേറെയില്ല.

5പ്രിയനേ, അപരിചിതരാണെങ്കിൽപോലും സഹോദരർക്കുവേണ്ടി നീ അധാനിക്കുന്നതിലൊക്കെയും വിശ്വസ്തനായിരിക്കുന്നു. 6അവർ നിന്റെ സ്നേഹത്തെപ്പറ്റി സഭയുടെ മുമ്പാകെ സാക്ഷ്യം പറഞ്ഞിരിക്കുന്നു. നീ അവരെ ദൈവത്തിനു യോഗ്യമാംവിധം യാത്രയാക്കുന്നതുനന്നായിരിക്കും. 7വിജാതീയരിൽനിന്ന് ഒരു സഹായവും വാങ്ങാതെ അവർ യാത്ര പുറപ്പെട്ടത് തിരുന്നാമംനിമിത്തം ആയിരുന്നുവല്ലോ. 8സത്യത്തിനു സഹപ്രവർത്തകരാകേണ്ടതിനാൽ ഇങ്ങനെയുള്ളവരെ സ്വീകരിച്ചു സൽക്കരിക്കേണം.

9സഭയ്ക്കു ഞാൻ ചില കാര്യങ്ങൾ എഴുതി

യിരുന്നു. എന്നാൽ അവരിൽ ഒന്നാമനാകാൻ ആഗ്രഹിക്കുന്ന ദിയോത്രേഫേസ് ഞങ്ങളെ അംഗീകരിക്കുന്നില്ല. 10അതുകൊണ്ടു ഞാൻ വന്നാൽ, ഞങ്ങളെപ്പറ്റി ദുഃഖം പറയുന്ന അയാളുടെ പ്രവൃത്തി അയാളുടെ ശ്രദ്ധയിൽപ്പെടുത്തും. അയാൾ ആ പ്രവൃത്തികൊണ്ടും തൃപ്തനാകാതെ സഹോദരന്മാരെ സ്വീകരിക്കുവാൻ വിസമ്മതിക്കുകയും, അതിനു താല്പര്യപ്പെടുന്നവരെ തടയുകയും സഭയിൽ നിന്നു പുറത്താക്കുകയും ചെയ്യുന്നു.

11പ്രിയനേ, നന്മയല്ലാതെ തിന്മ അനുകരിക്കരുത്. നന്മ ചെയ്യുന്നവൻ ദൈവത്തിൽനിന്നുള്ളവൻ; തിന്മ ചെയ്യുന്നവനോ ദൈവത്തെ കണ്ടിട്ടില്ല. 12ദൈവത്രിയൊസിന് എല്ലാവരാരും, സത്യത്താൽ തന്നെയും സാക്ഷ്യം ലഭിച്ചിട്ടുണ്ട്; ഞങ്ങളും സാക്ഷ്യം പറയുന്നു. ഞങ്ങളുടെ സാക്ഷ്യം സത്യമെന്നു നിനക്കറിയാമല്ലോ.

13എനിക്കു വളരെയധികം എഴുതുവാനുണ്ട്; എന്നാൽ മഷിയും പേനയും കൊണ്ടു നിനക്കെഴുതുവാൻ ഞാൻ ആഗ്രഹിക്കുന്നില്ല. 14ഉടനേ നിന്നെ കാണാമെന്നു ഞാൻ ആശിക്കുന്നു. അപ്പോൾ നമുക്ക് അഭിമുഖമായി സംസാരിക്കാം.

നിനക്കു സമാധാനം. സ്നേഹിതർ നിന്നെ അഭിവാദനം ചെയ്യുന്നു. സ്നേഹിതരെ ആളാ പ്രതി അഭിവാദനം അറിയിക്കുക.